

II-Musbieh tal-Muzew

(għal Mari)

Kit Azzopardi

Elissa żbukkat mill-bokka tal-qabar, telgħet meġġuna mill-ħbula li dendluha qrabatha, u daret lura lejn il-passaġġ li fetħu ffit tax-xhur ilu. Tefgħa ta' ġebela 'l bogħod kien hemm il-bokka taç-çarcara, u bħal bdiet tisthajjel 'il missierha jintelaq għal triqtu taħt wiçç l-art u jintreħa mal-ilma fil-beraħ kaħlani tal-baħar. It-twemmin li l-mejtin jingarru minn ħajja għal ħajj'ohra fuq wiçç l-ilma kienu ġarrewh magħhom minn meta mxew minn Tir għal Kartaġni u minn Kartaġni għal fuq dil-gżira. Hi u tkaxkar ħarsitha tul il-fasla ħarxa ta' quddiemha u tifli wiçç l-art, bdiet taħseb f'darha u f'missierha li hallieha hekk, ħabta u sabta. Mexxiet ħarsitha tul il-wesgħat kbar ta' biswitha; issa, huma biss setgħu jsabbruha. Mad-daqqa t'għajn, mill-qçaçet qrib iż-Żebbiegħ, dil-art kont taħsibh'art ġarda; imbagħad, kif toqrob lejn iç-çarcara taraha tassew ta' li hi ... Art għammiela li tibqa' ttik sa ma tittarraf u tiġġarraf minn fuq it-tafal u għal ġol-baħar. Minn hemm, imbagħad, il-kosta kienet iççedi suritha lill-melħ li dera jqatta' u jiekol minnha, kull bajja gidma ramlija, uħud, taflija; uħud minnhom jiżbukkaw minn fondoq jew minn ħondoq għal ġo grejma jew ifuru minn fuq xi ħafa. F'xi bnadi, kien baqa' biss ilsien blat jilgħaq il-melħ, u fi bnadi ohra – xogħol ħalbiet ta' xita jçaqçqu l-art – kont tilmah bank tar-ramel f'nofs il-bajja.

Hi u thares lejn dan kollu, Elissa hasbet kif l-art li haddmitha u li thaddem b'idejha għamlitha dik li hi, u kif l-aħħar tislma lil missierha kellha tkunilha l-aqwa għaža.

* * *

M'għand ommi hadt is-sengħa tas-servizz fit-tempju; m'għand missieri, it-thaddim tal-art. Mhux is-sengħa tal-biedja, jo' t-tnaġġir tal-ħaġar, jo' saħansitra dik tat-tinqix, imma t-thaddim tat-tafal: mill-għažla u t-tnejjija tiegħu, sal-għağna u l-ħami sa ma lewnu jihmar.

Niftakar kif ladarba għaddew biżżejjed sjuf minn fuqi, missieri beda jehodni miegħu biex niġbru t-tafal, speċjalment wara xi ħalba. Bl-ilmijiet, it-tafal kien ikun ixxarrab biżżejjed biex nagħgħnuh b'idejna; ma' missieri tghallimt nara hux tajjeb biżżejjed biex inħaddmuh u nagħtuh in-nar fil-fran ta' wara darna. Wara ħafna żlieq u grif biz-żrar li kien jinfilsa ruħu fit-tjun ta' taħt saqajna, konna ntellgħu t-tafal sal-quċcata, ngħaffgħuh roti roti daqs pala tal-id, nahbuh, u nħalluh jinxef biex jehfief mill-ilma li jkun fih.

Daqs jumej' wara, imbagħad, konna mmorru bil-bhejjem, b'xi gendus minn tagħna u b'ħim'ohra ta' qaribna, u ngħabbu kollox għal ġol-qfief marbuta ma' genbhom. Meta l-ħażna tafal li nkunu ġbarna fix-xitwa kienet tasal fi tmiemha f'nofs is-sajf, ix-xiħ kien jehodni niġbru t-tafal mill-widien u minn qrib għejun ohra tal-ilma. Kien jgħidli li t-tafal t'hawn aħjar għax mhux mifqugħ melħ, imma li fix-xitwa mhux lakemm tiġbru minħabba l-gliegel li jgħaddu minn hemm.

Xhin naslu d-dar, konna nahżnu t-tagħbija tafal biex nieħdu minnha skont il-bżonn. Biex nahdmuh sew konna l-ewwel infarrkuh u nahsluh u ngħarbluh ħa nnehħu kull ħjiel ta' żrar u frak ieħor, ta' zkuk u weraq u bebbux. Imbagħad, nibdew nagħtuh forma. Missieri qatt ma kien jieqaf jaħdem il-fuħħar; xi minn daqqiet għalina, imma ħafna u ħafna drabi kien jaħdmu għan-nies tar-raħal u drabi ohra anke għal ta' rħula ohra. Ġieli, qalli, kien ikollu xogħol għal barra u dak – terġa' – kien jaħdmu b'attenzjoni akbar u jitlob għalih ħlas oghla.

Lil missieri kont nilmħu l-hin kollu milwi fuq it-tafal, jien u ngħin 'l ommi, sacerdotessa devota, thejji lbiesha u l-offerti tal-jum għall-qadi ta' dmirha. Kien ikun ħaġa waħda mat-tafal, missieri, u meta ommi kienet issejjaħlu u hu jwegibha lura, anke leħnu kont nistħajlu lehen tal-fuħħar.

Meta beda jerħi x-xogħol aktar u aktar f'idejja, kont bqajt nagħmel li jordnali. Daqqa nfarrak it-tafal immnixxef u ngħarblu qabel naħslu u nerġa' ngħaddih minn għarbiel idjaq, daqqa nagħgħnu fuq li nagħgħnu biex ingħibu għaġna tajba biżżejjed għall-għamliet li rrid, u daqqiet ohra nitfgħu fuq it-torn u nilgħab bih skont il-qisien li jordnali.

Kien fl-istess żmien li missieri beda jagħtiha aktar u aktar għall-ħidma tal-għamajjar tal-mejtin, għal platti tal-fuħħar, ġarar u buqari, urni u dixxijiet, anfori, u msiebaħ għal ġol-oqbra. U aktar ma jmutu ħbiebu tamparu, aktar beda jirfina f'xogħlu. U aktar ma ġriet il-kelma dwar kif beda jaħdem it-trab tal-art f'offerti funebri fini, aktar bdew jordnawhom in-nies. L-ordnijiet ma baqgħux jaslu l-aktar minn dawk tal-binja tagħna, fejn kellu klijenti bil-bosta, imma wkoll min-naħat ta' Ħaġrat, u aktar tard minn tal-Mas; sa ordnijiet minn Wesgħet Malet kien ikollu!

Fl-istess żmien ukoll, missieri beda jinqata' aktar u aktar sulu sulu, u jpassi lil hinn mill-mogħdijiet tas-soltu. Beda jgħaddi minn qalb l-iġbla u l-blajtiet, u ta' spiss bdew jarawh jimxi lejn iċ-ċarċara, u meta darba l-ġara ratu jistordi u kellha ġgħorru lura fuq spallejha, ommi kellmitu u qaltlu li m'hemmx aktar skarigġi 'l hinn u 'l hawn, u kellu joqgħod għall-kelma tagħha. Izda darba – niftakar – kienu damu jithaddtu għad-dawl tal-imsiebaħ, u mill-għarix tiegħi stajt narahom bħal ġieħ dellijiet maħbubin, bħal għasafar kbar tar-riħ jissieltu biex jinqatgħu mill-art. Kemm xtaqt immur sa hdejhomm nissemma', dakinhar! imma kont naf li ħinħom ħinħom u mhux ħini!

L-għada filgħodu, missieri, jogħtor xi ftit u jserrah m'għasluġ, irħielha mwiežen minn ommi sal-bokka taċ-ċarċara: Kellha tkun l-aħħar darba li għadda minn dik il-mogħdija wieqaf fuq saqajh. Hemm wera 'l ommi fejn xtaqhom ifanndu ħa jifthu bokka għal qabru. Ix-xogħol

beda minnufih minn ulied il-ġara: Tliet ġuvintur ta' saħħa kbira li kienu jdawru xekel mill-qtuġħ fil-blat. Xhin niżlu sitt piedi 'l isfel u għal kull pied ħallew m'usa' pala ta' sieq, xkatlaw sew il-qieġħa, żammew ma' 'l fejn jiġbed il-bram fil-blat, u fethu qabar fil-ġenb. Meta lestew minn kollox reġġħu naddfu sew il-qieġħa u ferrxu ftit mill-ġebel li qatgħu u li s'issa kienu tefgħuh f'għaqba żgħira pass 'il bogħod mill-għarajfa tal-mejtin. Bl-amment nafhom passejhom! għax meta kont insib 'il min joqgħod ma' missieri, kont naħrab ħarba sa hdejhomm ħa ngħassilhom, xi drabi bl-iskuża li nehdilhom xi jrejjaqhom, drabi oħra għat-taparsi rrid nara x'tafal taf toffri l-bokka taċ-ċarċara ...

Fil-ġimgha li missieri għadda minn artna għall-art l-oħra, kien messni naħdem fuq sett imsiebaħ għas-sidien tax-xaqliba ta' Wesgħet Malet. Imma waqt li b'idejja kont qed ngħaffeg fit-tajn tal-art, moħħi kien band'oħra u ma ngħoddhomx id-drabi li fihom ħarabli sebghi u ħallejt il-marka tiegħi fuqhom, jonkella kemm-il darba kont nilwi ż-żnienen iżżejjed u x'naf jien. Kont intbaħt b'dawn l-għeltijiet meta kien tard wisq, wara li kont lestejt mill-ħami u bdejt niġbor f'idejja l-imsiebaħ wiehed wiehed u kull wiehed inżommu ma' qalbi. Is-shana tagħhom, ħerġin mill-ġdid minn qalb l-art, kienet twennisni, u xi minn daqqiet, jien u nżommhomm f'idejja, sebghi kien jerga' jsib postu fl-għafsiet li nkun ħallejt.

* * *

Petra Mari Borg, BA, MA (Melit.) – arkeologa ta' ras iebsa u qalb kbira – żbukkat mill-bokka tal-qabar, telgħet mal-ħbula li dendluha shabha, u ħarset lura lejn il-passaġġ l'għamlu jumej' inaddfu. Mal-platti, il-bwieqi, u d-dixxijiet, l-anfora u l-urna, kienu sabu għadd ta' msiebaħ imqieġħda madwar l-għadam. Hija u tnaddaf musbieħ minnhom, subgħajha żelaq ħelu ħelu u trekken fil-marka ta' saba' haddieħor. Hija u tielgħa, ħsiebha mar f'missierha niezel taħt il-kaptelli daqs ġimgh'ilu u fl-imsiebaħ ta' fuq qabru: Kien haddiem tal-id, il-pa – raġel tal-knisja u b'lehen tal-anġli. Wara sagħtejn u nofs xogħol ieħor (iniżżlu n-noti,

ifarfru t-trabijiet minn fuq is-sejbiet, u jstivawhom għal triqithom sal-Qrendi), shabha għibdu lejn il-karozzi, startjaw, u qabdu t-triq 'il barra miż-Żebbiegħ ... iżd'hi għibdet lejn il-Ġnejna għall-għaža tal-art. Wara l-aħħar gimgħa, b'missierha mejjet u moħħha jtektek jum wara l-iehor, ma basritx li se tiflaħ għal ġurnat'ohra xogħol; mehdija kifkienet, qagħdet iddawwar f'idha l-musbieħ tikk'ikbar minn arzella, b'behemha tfittex il-marka tas-saba' ... u hija u żzommu ma' sidirha, bħal ħasset il-wens sakran tal-fran, u s-šana ttektek minn qalb il-blat tal-art ...